
Ishvaraproktam Masashivaratripujopadesham

ಈಶ್ವರಪ್ರೋಕ್ತಂ ಮಾಸಶಿವರಾತ್ರಿಪೂಜೋಪದೇಶಂ

Document Information



Text title : Ishvaraproktam Masashivaratripujopadesham

File name : IshvaraproktaMmAsashivarAtripUjopadesham.itx

Category : shiva, shivarahasya, pUjA, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 33

mAsashivarAtri sodyApanavratākathanam | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಂ ಮಾಸಶಿವರಾತ್ರಿಪೂಜೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ಶಿವ ಉವಾಚ .

ಮಾಸಿ ಮಾಸ್ಯಪಿ ದೇವೇಶಿ ಕುರ್ಯಾಚ್ಛೈವ ಚತುರ್ದಶೀಂ .

ಸಾ ಮಾಸಶಿವರಾತ್ರಿತಿ ಕಥಿತಾ ಕೃಷ್ಣಪಕ್ಷಗಾ .. 1..

ಚೈತ್ರಾದಿಕೃಷ್ಣಪಕ್ಷೇಷು ತತ್ತನ್ಮಾಸಿ ಚತುರ್ದಶೀಂ .

ಪ್ರಾಪ್ಯ ಸಂಪೂಜಯೇದ್ಧೇವಂ ಲಿಂಗಮೂರ್ತಿಂ ಸದಾಶಿವಂ .. 2..

ರಾತ್ರೌ ಚತುರ್ಷು ಯಾಮೇಷು ಪೂಜಯೇದ್ವಿಲ್ವ ಪತ್ರಕೈಃ .

ಏಕ ಭುಕ್ತೇನ ನಕ್ಷೇನ ಸೋಪವಾಸೇನ ವಾ ಶಿವೇ .. 3..

ತತ್ರ ಕೃಷ್ಣಚತುರ್ದಶ್ಯಾಂ ಸಾಯಂ ಶೌಚಂ ನಿವರ್ತ್ಯ ಚ .

ನದ್ಯಾಂ ವಾ ದೇವಖಾತೇ ವಾ ಸ್ನಾಯಾನ್ಮಂತ್ರೈಃ ಕುಶೈರ್ಯುತಃ .. 4..

ಧೃತವಾಸಾ ಭಸ್ಮಯುತಸ್ತಿಪುಂಡ್ರಾಕ್ಷಧರೋ ಭವೇತ್ .

ಸಂಶೋಧ್ಯ ಕಲಶಂ ಶುದ್ಧಂ ಸ್ವಯಮಂಬು ಪ್ರಸಾದಯೇತ್ .. 5..

ವಸ್ತ್ರಪೂತಂ ತದಾ ದೇವಿ ಸುಪುಷ್ಪಾಣಿ ತದಾ ವ್ರತೀ .

ಗೃಹೀತ್ವಾ ನಿಯಮೋಪೇತೋ ಗೃಹೇ ವಾಪಿ ಶಿವಾಲಯೇ .. 6..

ಸಂಶೋಧ್ಯ ಗೋಮಯಾಂಭೋಭಿಃ ಸ್ಥಂಡಿಲಂ ಶಿವಪೂಜನೇ .

ವಿತಾನಪುಷ್ಪಮಾಲಾಡ್ಯಂ ಮಂಟಪಂ ಪರಿಕಲ್ಪಯೇತ್ .. 7..

ಪೀಠಂ ತತ್ರ ನಿಧಾಯೈವ ಪ್ರಾಜ್ಞುಖೋದಜ್ಞುಖೋಽಪಿ ವಾ .

ಚೇಲಾಜಿನಕುಶಃ ಸ್ಥಿತ್ವಾ ಸಂಪಾದ್ಯಾರ್ಧ್ಯಾಚಮಂ ಶಿವೇ .. 8..

ಪ್ರಕ್ಷಾಲ್ಯ ಧಾತುಪಾತ್ರಾಣಿ ನವಾನಿ ಕಲಶಂ ತಥಾ .

ಶಂಖಂ ಚ ದೀಪಧೂಪೌ ಚ ಸ ಪುಷ್ಪಾಂಬುನಿ ಸಾಧಯೇತ್ .. 9..

ಪಂಚಾಮೃತಂ ಪಂಚಗವ್ಯಂ ತಥಾ ಫಲರಸಂ ಶಿವೇ .

ಗಂಧಪುಷ್ಪಾಕ್ಷತಾಂಸ್ತತ್ರ ಸಂಸ್ಥಾಪ್ಯಾರ್ಥ ನಿವೇದನಂ .. 10..

ತಾಂಬೂಲಂ ಚೈವ ವಾಸೋಽಥ ರತ್ನಾಲಂಕರಣಾನಿ ಚ .

ಸಂಕಲ್ಪ್ಯ ನಿಯಮೋಪೇತೋ ಮಾಸಿಕೇಂ ಶಿವರಾತ್ರಿಕಾಂ .. 11..

ತತೋಽಥ ಪ್ರಥಮೇ ಯಾಮೇ ಸಂಪೂಜ್ಯೈವ ಮಹೇಶ್ವರಂ .

ಪಂಚಾಕ್ಷರಶತಂ ಜಪ್ತ್ವಾ ಸಾಂಗನ್ಯಾಸಂ ಮಹೇಶ್ವರಿ .. 12..
 ಕಲಶಂ ಪೂಜ್ಯ ಶಂಖಂ ಚ ಗಂಧಪುಷ್ಪಾಕ್ಷತಾದಿಭಿಃ .
 ಅಂಗೇಷು ಭಾವಯೇದ್ದೇವಾಂಸ್ತತಃ ಪ್ರಜನನೇತಿ ಚ .. 13..
 ಲಿಂಗಸಂಸ್ಥಂ ಮಹಾದೇವಮೇವಂ ಧ್ಯಾಯೇತ್ತ್ವಯಾ ಸಹ .
 ಸಾಂಬಂ ತ್ರಿಣೇತ್ರಂ ಚಂದ್ರಾಂಕಂ ನೀಲಕಂಠಂ ಪಿನಾಕಿನಂ .. 14..
 ವರದಾಭಯಹಸ್ತಂ ಚ ಮೃಗಟಂಕಧರಂ ಶಿವಂ .
 ನಾಗಯಜ್ಞೋಪವೀತಾಡ್ಯಂ ದಿವ್ಯಾಲಂಕಾರಭೂಷಿತಂ .. 15..
 ಸೋಮಧಾಮಸಮಾನಾನ್ಯಾಂ ನೀಲೇಂದೀವರಲೋಚನಾಂ .
 ಪುಲ್ಲಕಲ್ಹಾರಸಂಕಾಶಾಂ ಸರ್ವಾಭರಣಭೂಷಿತಾಂ .. 16..
 ಮದಂಕಸಂಸ್ಥಾಂ ತ್ವಾಂ ಧ್ಯಾಯೇತ್ಸಾಧಕಃ ಪರಮೇಶ್ವರಿ .
 ತತ್ರಾನನ್ಯಮನಾ ದೇವಿ ಪಂಚಾಕ್ಷರಪುರಃಸರಂ .. 17..
 ಸಮಾವಾಹ್ಯ ತತೋ ಲಿಂಗೇ ವಾಮನಾಸಾಪುಟೇನ ಹಿ .
 ಪಾದ್ಯಾಘ್ನಾಚಮನಾದೀನಿ ಮೂಲಮಂತ್ರೇಣ ದಾಪಯೇತ್ .. 18..
 ಪಂಚಗವ್ಯೈರ್ವಿಶೋಧ್ಯೇಶಂ ತತಃ ಪಂಚಾಮೃತೈರಪಿ .
 ಪುನಃ ಫಲರಸೈರ್ದೇವಿ ಗಂಧಪುಷ್ಪಕುಶೋದಕಂ .. 19..
 ದದ್ಯಾದನುಕ್ರಮೇಣೈವ ರುದ್ರೇಣೈವಾಭಿಷೇಚಯೇತ್ .
 ತದಂತೇ ತರ್ಪಣಂ ಕುರ್ಯಾಡ್ಭವಾದ್ಯೈರಷ್ಟನಾಮಭಿಃ .. 20..
 ವಾಸಸಾ ಪರಿಮೃಜ್ಯೇಶಂ ಪೀಠೇ ಸಂಸ್ಥಾಪ್ಯ ಪೂಜಯೇತ್ .
 ಭಸ್ಮನಾ ಚಂದನೇನಾಪಿ ಅಕ್ಷತಾಭಿರ್ಮಹೇಶ್ವರಂ .. 21..
 ಬಿಲ್ವಪತ್ರೈಃ ಶಿವೇ ಪುಷ್ಪೈರ್ವಾಸೋಽಲಂಕಾರಭೂಷಣೈಃ .
 ನಿಧನೇತ್ಯಾದಿಭಿರ್ಮಂತ್ರೈಃ ಬಿಲ್ವೈಃ ಪುಷ್ಪೈಃ ಪ್ರಪೂಜಯೇತ್ .. 22..
 ಶತಾಷ್ಟನಾಮಭಿರ್ವಾಪಿ ಪೂಜಯೇದಿಂದುಶೇಖರಂ .
 ಚತುರ್ದಶ್ಯಾಂ ತಥಾ ದೇವಿ ನಾಮಭಿಶ್ಚ ಚತುರ್ದಶಂ .. 23..
 ಪೂಜಯೇದ್ವಿಲ್ವಪತ್ರಾದ್ಯೈರ್ನಮೋಽನ್ತೈರೇವಮೀಶ್ವರಿ .
 ಚತುರ್ದಶ್ಯಾಂ ಮೃಗಧರಮಪಾಮಾಗ್ನೈಃ ಪ್ರಪೂಜಯೇತ್ .. 24..
 ಅಜೈಕಪಾದಹಿರ್ಬುಧ್ನೋ ಭವಃ ಶರ್ವ ಉಮಾಪತಿಃ .
 ರುದ್ರಃ ಪಶುಪತಿಃ ಶಂಭುರ್ಮಹೇಶಃ ಶಿವ ಈಶ್ವರಃ .. 25..
 ಮಹಾದೇವೋ ಹರೋ ಭೀಮೋ ನಾಮಾನ್ಯೇವಂ ಚತುರ್ದಶ .
 ಏಭಿನಾಮಭಿರೀಶಾನಂ ಚತುರ್ದಶ್ಯಾಂ ಸುಮೈರ್ಯಜೇತ್ .. 26..
 ಸಾಪೂಪಾಜ್ಯಂ ಹವಿದೇವಿ ನಿವೇದ್ಯ ಪ್ರಣವೇನ ಹಿ .
 ತಾಂಬೂಲಂ ದೀಪಧೂಪಂ ಚ ನೀರಾಜನಮಥಾಚರೇತ್ .. 27..

ಕರ್ಪೂರಖಂಡದೀಪಂ ಚ ಘೃತದೀಪೌ ಹಿ ದಾಪಯೇತ್ .
 ಸ್ತೋತ್ರೈಃ ಸ್ತುವೀತ್ಯೈವಮೀಶಂ ಪ್ರದಕ್ಷಿಣನಮಸ್ಯುತೈಃ .. 28..
 ಭತ್ತಂ ಚ ಚಾಮರಂ ಚೈವ ಧ್ವಜಂ ವ್ಯಜನಮೇವ ಚ .
 ದದ್ಯಾಚ್ಛಿವಾಯ ದೇವೇಶಿ ವಾದ್ಯಾನಿ ವಿವಿಧಾನಿ ಚ .. 29..
 ನರ್ತನಂ ಕರತಾಲಂ ಚ ಋಕ್ಸಾಮಾಧರ್ವಯಾಜುಷೈಃ .
 ಪುರಾಣೈರಿತಿಹಾಸೋತ್ಕೃತೈಃ ಸ್ತೋತ್ರವರ್ಯೈಃ ಸ್ತುವೀತ ಚ .. 30..
 ನಮಃ ಶಿವಾಯಾಥ ನಮಃ ಶಿವಾಯೈ
 ನಮೋಽಸ್ತು ಗೌರ್ಯೈ ಶಶಿಶೇಖರಾಯ .
 ನಮೋಽಸ್ತು ದೇವ್ಯೈ ಚ ನಮೋಽಸ್ತು ಶಂಭವೇ
 ನಮಮೋಽಸ್ತು ದೇವಾಯ ನಮೋಽಸ್ತು ದೇವ್ಯೈ .. 31..
 ನಮಃ ಶಿವಾಯ ಪ್ರಣತಾರ್ತಿಹಾರಿಣೇ
 ನಮೋ ಜಗಜ್ಜನ್ಮಗತಿಪ್ರದಾಯೈ .
 ನಮೋಽಸ್ತು ವೇದ್ಯಾಯ ಮಹೇಶ್ವರಾಯ
 ನಮೋಽಸ್ತುಗಂಧರ್ವಗಣಸ್ತುತಾಯೈ .. 32..
 ನಮಃ ಶಿವಾಯಾಥ ವಿಹಾರಕಾರಿಣೇ
 ನಮೋ ಜನಿತೈಃ ಭವಮಂಗಲಾಯೈ .
 ನಮೋಽಸ್ತುವಿಷ್ಣ್ವಾ ದಿಪದಪ್ರದಾಯ
 ನಮೋಽಸ್ತು ಪಾಕಾರಿಮುಖಸ್ತುತಾಯೈ .. 33..
 ನಮಃ ಶಿವಾಯಾಂತಕಗರ್ವಹಾರಿಣೇ
 ನಮೋಽಸ್ತು ಭಂಡಾಸುರಖಂಡನಾಯೈ .
 ನಮೋಽಸ್ತು ವೇದಾಂತವಚಃ ಸ್ತುತಾಯ
 ನಮೋಽಸ್ತು ಸತ್ಯೇಸರಿವಾಹನಾಯೈ .. 34..
 ನಮಃ ಶಿವಾಯ ಪ್ರಮಥಾಧಿಪಾಯ
 ನಮೋಽಸ್ತುರುದ್ರಾಣಿ ವರಪ್ರದಾಯೈ .
 ನಮೋಽಸ್ತು ದೇವಾದಿಗಣಸ್ತುತಾಯ
 ನಮೋಽಸ್ತು ಭದ್ರಪ್ರದಮಂಗಲಾಯೈ .. 35..
 ಏವಂ ಸ್ತುತ್ವಾ ಶಿವೌ ದೇವಿ ಚತುರ್ದಶ್ಯಾಂ ಸದಾಶಿವಂ .
 ಪ್ರಹರೇ ಪ್ರಹರೇ ಚಾಪಿ ಏವಮೇವ ಯಥಾವಿಧಿ .. 36..
 ದದ್ಯಾದರ್ಘ್ಯಂ ಕ್ರಮೇಣೈವ ಪೂಜಾಂತೇ ಚ ಮಹೇಶ್ವರಿ .
 ಆಧಿವ್ಯಾಧಿಸಮಾಯುಕ್ತಃ ಋಣದೌರ್ಭಾಗ್ಯಪೀಡಿತಃ .. 37..
 ದದ್ಯಾದರ್ಘ್ಯಂ ಮಹೇಶಾಯ ಸುಪ್ರೀತಸ್ತೇನ ಮೇ ಭವೇತ್ .

ಏವಮೇವಾಘ್ಯಾದಾನಂ ಚ ರಾತ್ರೌ ಯಾಮಚತುಷ್ಟಯೇ .. 38..
 ಮಾಸಿ ಮಾಸಿ ಮಹೇಶಾನಿ ಕೃಷ್ಣಪಕ್ಷೇ ವಿಶೇಷತಃ .
 ಚೈತ್ರಾದಿಸರ್ವಮಾಸೇಷು ಮಾಸಿ ಮಾಸ್ಯಸಿತಾಸು ಚ .. 39..
 ಏಕಂ ವಾ ಪ್ರಹರಂ ಪೂಜಾಂ ಯದಿ ಕುರ್ಯಾಚ್ಚ ನಕ್ತಭುಕ್ .
 ಏವಂ ನರೋ ವಾ ನಾರೀ ವಾ ವಿಧವೋಪವನಸೇನ್ನಿಶಿ .. 40..
 ಸುಕೃತೈರ್ಲಭ್ಯತೇ ಭೂತಾ ತಸ್ಯಾಮರ್ಚನಮೇವ ಮೇ .
 ಪುಣ್ಯಲಕ್ಷ್ಮಶ್ಚ ಲಭ್ಯೇತ ಜಪನಾಮಪ್ರಸಾದತಃ .. 41..
 ಬ್ರಹ್ಮಾ ಸ್ವಯಂ ಚತುರ್ವಕ್ತ್ರಃ ಪಂಚವಕ್ತ್ರಃ ಸ್ವಯಂ ಹರಿಃ .
 ಅಸಿತಾರ್ಚಾಫಲಂ ಶಂಭೋರ್ವಕ್ತುಂ ಶಕ್ತೋ ನ ಪಾರ್ವತಿ .. 42..
 ಬ್ರಹ್ಮಾಂಡೋದರಮಧ್ಯಾನಿ ಯಾನಿ ತೀರ್ಥಾನಿ ಸಂತಿ ವೈ .
 ಸಂಸ್ಥಿತಾನಿ ಭವಂತೀಹ ಭೂತಾಯಾಂ ಪಾರಣೇ ಕೃತೇ .. 43..
 ಪರೇದ್ಯುಃ ಪೂಜ್ಯ ಮಾಂ ದೇವಿ ಯಥಾ ಶಕ್ತ್ಯಾ ದ್ವಿಜಾರ್ಚನಂ .
 ಏವಂ ತ್ಯಬ್ಧಂ ದ್ವಾದಶಾಬ್ಧಂ ವ್ರತಂ ಕುರ್ಯಾದ್ವಿಧಾನತಃ .. 44..
 ಸಂವತ್ಸರಂ ವಾ ದೇವೇಶಿ ಆಜನ್ಮ ಮದ್ಗಣೋ ಭವೇತ್ .
 ಉದ್ಯಾಪನವಿಧಿಂ ವಕ್ಷ್ಯೇ ಭೂತಾಯಾಂ ಮಾಸಿ ಮಾಸಿ ತೇ .. 45..
 ದೇವ್ಯವಾಚ .
 ವ್ರತಸ್ಯೋದ್ಯಾಪನೇ ದೇವ ಕಿಂ ಕರ್ತವ್ಯಂ ಚ ಮಾನವೈಃ .
 ಕೋ ವಿಧಿಃ ಕಾನಿ ದ್ರವ್ಯಾಣಿ ಕಥಂ ಕಾರ್ಯಂ ವದ ಪ್ರಭೋ .. 46..
 ಈಶ್ವರ ಉವಾಚ .
 ಶೃಣು ಕಾಮ್ಯವಿಧಿಂ ಭದ್ರೇ ಲೋಕಾನಾಂ ಹಿತಕಾಮ್ಯಯಾ .
 ಚತುರ್ದಶಾಬ್ಧಂ ಕರ್ತವ್ಯಂ ಮಾಸಭೂತಾವ್ರತಂ ಶಿವೇ .. 47..
 ಏಕಭುಕ್ತಸ್ತಯೋದಶ್ಯಾಂ ಚತುರ್ದಶ್ಯಾಮುಪೋಷಣಂ .
 ಸಂಪಾದ್ಯ ಸರ್ವಸಂಭಾರಾನ್ಮಂಟಪಂ ತತ್ರ ಕಾರಯೇತ್ .. 48..
 ವಸ್ತ್ರೈಃ ಪುಷ್ಪೈಃ ಸಮಾಯುಕ್ತಂ ಫಲಪಲ್ಲವಶೋಭಿತಂ .
 ತನ್ಮದ್ಯೇ ವಿಲಿಖೇತ್ಪದ್ಮಂ ಸರ್ವತೋಭದ್ರಮಂಡಲಂ .. 49..
 ಧೂಪದೀಪಸಮಾಯುಕ್ತಂ ಕುಂಭಾಷ್ಟಕ ವಿರಾಜಿತಂ .
 ಆಚಾರ್ಯಂ ವರಯೇತ್ತತ್ರ ಋತ್ವಿಗ್ಭಿಃ ಸಹಿತಂ ಶಿವೇ .. 50..
 ಶಿವರೂಪಾಶ್ಚ ತೇ ವಿಪ್ರಾಃ ಪೂಜ್ಯಾಶ್ಚಂದನಪುಷ್ಪಕೈಃ .
 ಅನುಜ್ಞಾತಶ್ಚ ತೈರ್ವಿಪ್ರೈಃ ಶಿವಮಾವಾಹ್ಯ ಕುಂಭಕೇ .. 51..
 ಅವ್ರಣಂ ಸಜಲಂ ಕುಂಭಂ ಮೃನ್ಮಯಂ ಹೇಮತಾಮ್ರಜಂ .
 ಕುಂಭೋಪರಿ ನೃಸೇದ್ಧೇವಮುಮಯಾ ಸಹಿತಂ ಶಿವಂ .. 52..
 ಸೌವರ್ಣಂ ವಾಪಿ ರೌಪ್ಯಂ ವಾ ತಾಮ್ರಂ ಮೃನ್ಮಯಮೇವ ವಾ .

ರತ್ನಾಲಂಕರಣೈರ್ಯುಕ್ತಂ ವಸ್ತ್ರೈಃ ಪುಷ್ಪೈಃ ಪ್ರಪೂಜಯೇತ್ .. 53..
 ಪ್ರತಿಷ್ಠಾಪ್ಯಾರ್ಚಯೇನ್ಮೂರ್ತಿಂ ಸೋಮಂ ದಿಕ್ಷಾಲಕಾನಪಿ .
 ಪರಿತೋಽಷ್ಟಸು ಕುಂಭೇಷು ಪೂಜಯೇನ್ಮೂಲಮಂತ್ರತಃ .. 54..
 ಪೂರ್ವೋದ್ಯುಗಂಧಪುಷ್ಪೈಶ್ಚ ಸೋಪವಾಸಂ ಪ್ರಪೂಜಯೇತ್ .
 ಧೂಪದೀಪೈಶ್ಚ ನೈವೇದ್ಯೈಃ ಫಲೈರ್ನಾನಾವಿದೈರಪಿ .. 55..
 ಪ್ರಾತಃ ಸ್ನಾತ್ವಾ ಪರೇದ್ಯುರ್ಮಾಂ ಪೂಜಯೇತ್ಕೃತನೈತ್ಯಕಃ .
 ಋತ್ತಿಗಾಚಾರ್ಯಸಹಿತೋ ಮೂರ್ತಿ ದಿಕ್ಷಾಲಸಂಯುತಾಂ .. 56..
 ಪೂಜಯೇದ್ಗಂಧಪುಷ್ಪಾದ್ಯೈರ್ಧೂಪಂ ದೀಪಂ ನಿವೇದಯೇತ್ .
 ನೈವೇದ್ಯಂ ಭಕ್ಷ್ಯಭೋಜ್ಯಂ ಚ ಅಪೂಪಾಂಶ್ಚ ಚತುರ್ದಶ .. 57..
 ಪ್ರತ್ಯೇಕಂ ಸುಪ್ಪತಾಕ್ತಾಶ್ಚ ಸಂಖ್ಯಯಾ ಚ ಚತುರ್ದಶ .
 ಸ್ವಾಶಾಖೋಕ್ತೇನ ಮಾರ್ಗೇಣ ಪ್ರತಿಷ್ಠಾಪ್ಯ ಹುತಾಶನಂ .. 58..
 ಪರಿಸ್ತೀರ್ಯ ವಿಲಾಪ್ಯಾಜ್ಯಂ ಹವಿಃ ಸಂಸ್ಕೃತ್ಯ ಹಾವಯೇತ್ .
 ಆಚಾರ್ಯ ಋತ್ವಿಕ್ಸಹಿತಃ ಸಪತ್ನೀಕಃ ಸ್ವಯಂ ಶುಚಿಃ .. 59..
 ರುದ್ರೇಣೈವ ನಮೋಽನ್ತೇನ ಜುಹುಯಾಜ್ಞಾತವೇದಸಿ .
 ತತಃ ಸ್ವಿಷ್ಟಕೃತಂ ಹುತ್ವಾ ಹೋಮಶೇಷಂ ಸಮಾಪಯೇತ್ .. 60..
 ಆಚಾರ್ಯಂ ಋತ್ವಿಜಶ್ಚೈವ ಪೂಜಯೇದ್ದಕ್ಷಿಣಾದಿಭಿಃ .
 ಗಾಂ ಸವತ್ಸಾಂ ಸವಸನಾಮಾಚಾರ್ಯಾಯ ನಿವೇದಯೇತ್ .. 61..
 ತತಃ ಸಕುಂಭಾಂ ತಾಂ ಮೂರ್ತಿಮಾಚಾರ್ಯಾಯ ನಿವೇದಯೇತ್ .
 ಪ್ರೀಯೇತಾಂ ಮೇ ಶಿವೌ ನಿತ್ಯಂ ಸ್ಯಾತಾಂ ಮುಕ್ತಿಪ್ರದೌ ಮಮ .. 62..
 ದಿಕ್ಷಾಲಮೂರ್ತಿಂ ಕುಂಭಾಂಶ್ಚ ಋತ್ವಿಗ್ಭ್ಯೋ ದಾಪಯೇತ್ಕೃಮಾತ್ .
 ನತ್ವಾ ತಾನ್ ಬ್ರಹ್ಮಣಾನ್ ದೇವಿ ಗಂಧಪುಷ್ಪೈಃ ಪ್ರಪೂಜಯೇತ್ .. 63..
 ವಿತ್ತಶಾರ್ಥಮಕುರ್ವಾಣೋ ದಕ್ಷಿಣಾಭಿಃ ಪ್ರಸಾದೇತ್ .
 ಪುನಃ ಸಂಪೂಜ್ಯ ಮಾಂ ಲಿಂಗೇ ಪ್ರಾರ್ಥಯೇದ್ವೃತಸಿದ್ಧಯೇ .. 64..
 ವ್ರತಮೇತತ್ಕೃತಂ ಯನ್ನೇ ಪೂರ್ಣಂ ವಾಪೂರ್ಣಮೇವ ವಾ .
 ರೋಗಪೀಡಾನ್ವಿತೇನೇಶ ದಿವಾ ಭುಕ್ತಂ ತು ಯನ್ಮಯಾ .. 65..
 ಮಾಸಿ ಮಾಸಿ ಚತುರ್ದಶ್ಯಾಂ ಕದಾಚಿತ್ಪುಣ್ಯಯೋಗತಃ .
 ಸರ್ವಂ ಸಂಪೂರ್ಣತಾಂ ಯಾತು ತ್ವತ್ಪ್ರಸಾದಾನ್ಮಹೇಶ್ವರ .. 66..
 ಬ್ರಾಹ್ಮಣಾನ್ಬೋಜಯೇತ್ತತ್ರ ಪರೇದ್ಯುಶ್ಚ ಚತುರ್ದಶ .
 ಸಪತ್ನೀಕಾನ್ಭಕ್ಷ್ಯಭೋಜ್ಯೈರ್ಗಂಧಪುಷ್ಪಾಕ್ಷತಾದಿಭಿಃ .. 67..
 ದಕ್ಷಿಣಾಭಿಃ ಪ್ರತೋಷ್ಯೈವ ಸ್ವಯಂ ಭುಂಜೀತ ಬಂಧುಭಿಃ .
 ಏವಂ ನರೋ ವಾ ನಾರೀ ವಾ ವಿಧವಾಪಿ ಚತುರ್ದಶೀಂ .. 68..

ಪ್ರಾಪ್ಯ ಮತ್ಪೂಜನಾದ್ಯಚ್ಛ ಲಭತೇ ತಚ್ಛ್ರೇಣ ಪ್ರಿಯೇ .

ಅಪುತ್ರೋ ಲಭತೇ ಪುತ್ರಂ ಕುಮಾರೀ ಸತ್ಪತಿಂ ಲಭೇತ್ .. 69..

ನಿರ್ಧನೋ ಧನವಾನ್ಮೂಯಾದಾಯುರ್ಹೀನಸ್ತಥಾಯುಷಾ .

ಭಕ್ತೋ ಮುಕ್ತಿಮವಾಪ್ನೋತಿ ವಿಧವಾ ಪತಿಲೋಕಗಾ .. 70..

ಭಕ್ತೋ ಮದ್ಗಣಪೋ ಭೂಯಾನ್ಮನಿ ಭೂತಾರ್ಚನೇನ ಮೇ .

ಕಿಂಪುನರ್ಬಹುನೋಕ್ತೇನ ಸರ್ವಾನ್ ಕಾಮಾನವಾಪ್ನುಯಾತ್ .. 71..

ಈಶ್ವರ ಉವಾಚ .

ಏವಂ ಮಾಸಚತುರ್ದಶೀಷು ನಿಯತಃ ಸಂಪೂಜಯನ್ಮಾಂ ಹರಂ

ಶರ್ವಾಣೀಸಹಿತಂ ಸ ಶರ್ಮ ಲಭತೇ ಸರ್ವೇಷು ಲೋಕೇಷ್ವಪಿ .

ಪೂರ್ವೋದ್ಯಚ್ಛಶಿಸುಂದರಂ ನಗವರಂ ಕೈಲಾಸಮಪ್ಯಾದರಾ-

ತ್ವಶ್ಚಾನೈ ಗಣಪೇಂದ್ರತಾಮುಪಗತೋಽಜ್ಞಾನಾದ್ವಿಮುಕ್ತೋ ಭವೇತ್ .. 72..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಮಾಸಶಿವರಾತ್ರಿಪೂಜೋಪದೇಶಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 33
ಮಾಸಶಿವರಾತ್ರಿ ಸೋದ್ಯಾಪನವ್ರತಕಥನಂ . ವಾವೃತ್ತಶ್ಲೋಕಾಃ ..

- .. shrIshivarahasyam . mahAdevAkhyāH ekAdashamAMshaH . adhyAyaH 33
mAsashivarAtri sodyApanavratākathanam . vAvRRittashlokaH ..

Notes:

Śiva ಶಿವ delivers Upadeśa ಉಪದೇಶ to Pārvatī ಪಾರ್ವತೀ about observing MāsaSivarātri ಮಾಸಶಿವರಾತ್ರಿ during Kṛṣṇa Caturdaśī ಕೃಷ್ಣ ಚತುರ್ದಶೀ of every month and the merits of doing so.

He advises about the Fourteen Names of Śiva ಶಿವಚತುರ್ದಶನಾಮಾನಿ to be recited during MāsaSivarātri ಮಾಸಶಿವರಾತ್ರಿ; viz. Ajaikapāda ಅಜೈಕಪಾದ, Ahirbudhnya ಅಹಿರ್ಬುದ್ಧ್ಯ, Bhava ಭವ, Śarva ಶರ್ವ, Umāpati ಉಮಾಪತಿ, Rudra ರುದ್ರ, Paśupati ಪಶುಪತಿ, Śambhu ಶಂಭು, Maheśa ಮಹೇಶ, Śiva ಶಿವ, Īśvara ಈಶ್ವರ, Mahādeva ಮಹಾದೇವ, Hara ಹರ and Bhīma ಭೀಮ.

Selected Śloka-s from the Chapter are presented on this page.

The MāsaSivarātrikṛte ŚivaCatrudaśaNāmāvaliḥ ಮಾಸಶಿವರಾತ್ರಿಕೃತೇ ಶಿವಚತುರ್ದಶನಾಮಾವ and the MāsaSivarātrikṛte ŚivaSivāStutiḥ ಮಾಸಶಿವರಾತ್ರಿಕೃತೇ ಶಿವಶಿವಾಸ್ತುತಿಃ can be accessed from one of the links given below.

Proofread by Ruma Dewan

Ishvaraproktam Masashivaratriujopadesham

pdf was typeset on November 2, 2024

Please send corrections to sanskrit@cheerful.com

